


TNPSC துளிகள்

- ❖ வருவாய்ப் புலனாய்வு இயக்குநரகமானது "கச்சாப்" எனப்படும் பலநகர நடவடிக்கை ஒன்றை மேற்கொண்டு, வெவ்வேறு கங்கை ஆமை இனங்களின் 955 குட்டிகளை மீட்டு உள்ளது.
- ❖ ஸ்வச் பாரத் திட்டத்தின் கீழ் ஜம்மு-காஷ்மீரில் அமைந்துள்ள 6,650 கிராமங்கள் அனைத்தும் திறந்தவெளி மலம் கழித்தல் இல்லாத மாதிரி பிளஸ் கிராமம் என்பதாக அறிவிக்கப்பட்டுள்ளன.

தமிழ்நாடு செய்திகள்

2023-24 ஆம் நிதியாண்டில் மாநிலத்தின் மொத்த வருவாய் வரவுகள்



- ❖ 2023-24 ஆம் நிதியாண்டில் (ஆகஸ்ட் மாதம் வரை) தமிழகத்தின் மொத்த வருவாய் வரவுகள் சிறிதளவு அதிகரித்து 92,967.33 கோடி ரூபாயாக உள்ளது.
- ❖ 2022-23 ஆம் நிதியாண்டின் இதே காலக் கட்டத்தில் இது 91,812.08 கோடி ரூபாயாக இருந்தது.
- ❖ 2023-24 ஆம் நிதியாண்டிற்கான மாநில நிதிநிலை அறிக்கையில், மொத்த வருவாய் வரவுகள் 2,70,515.23 கோடி ரூபாயாக இருக்கும் என்று கணிக்கப்பட்டது.
- ❖ 2023 ஆம் ஆண்டு ஆகஸ்ட் மாத நிலவரப்படி, தமிழகம் தனது இலக்கில் 34.37 சதவீதத்தினை எட்டியுள்ளது.
- ❖ 2022-23 ஆம் நிதியாண்டின் இதே காலத்தில் 56,521.83 கோடி ரூபாயாக இருந்த மாநிலத்தின் சொந்த வரி வருவாய் (SOTR) ஆனது 2023-24 ஆம் ஆண்டில் சுமார் 5.47% அதிகரித்து 59,616.01 கோடி ரூபாயாக உள்ளது.
- ❖ 2023-24 ஆம் நிதியாண்டில் மாநிலத்தின் சொந்த வரி வருவாய் (SOTR) ஆனது 1,81,182.22 கோடி ரூபாயாக இருக்கும் என்று நிதிநிலை அறிக்கையில் கணிக்கப்பட்டிருந்தது.
- ❖ 2023-24 ஆம் நிதியாண்டில் (ஆகஸ்ட் மாதம் வரை) மாநிலத்தின் வருவாய்ச் செலவினம் 1,10,582.31 கோடி ரூபாயாக இருந்தது.
- ❖ மாநில நிதிநிலை அறிக்கையில் 2023-24 ஆம் நிதியாண்டில் வருவாய்ச் செலவினம்

3,08,055.68 கோடி ரூபாயாக இருக்கும் என மதிப்பிடப் பட்டது.

- ❖ 2023-24 ஆம் நிதியாண்டின் ஆகஸ்ட் மாதம் வரை வருவாய்ப் பற்றாக்குறை 17,614.98 கோடி ரூபாயாக இருந்தது.
- ❖ மாநில நிதிநிலை அறிக்கையில் வருவாய்ப் பற்றாக்குறை 37,540.45 கோடி ரூபாயாக இருக்கும் என மதிப்பிடப் பட்டது.

தேசியச் செய்திகள்

சாகர் பராக்கிரமா கட்டம்-IX



- ❖ பல்வேறு திட்டங்களின் மூலம் மீனவர்கள் மற்றும் இன்ன பிற பங்குதாரர்களின் பல்வேறு பிரச்சினைகளுக்குத் தீர்வு காண்பதனையும், அவர்களின் பொருளாதார மேம்பாட்டிற்கு உதவுவதையும் இது நோக்கமாகக் கொண்டுள்ளது.
- ❖ கடலோரச் சமூகங்கள், குறிப்பாக மீனவர்கள் எதிர்கொள்ளும் சவால்களுக்கு தீர்வு காண்பது மற்றும் அரசின் திட்டங்கள் மற்றும் முன்னெடுப்புகள் மூலம் அவர்களின் பொருளாதார நல்வாழ்வை மேம்படுத்துது ஆகியவற்றை இந்த திட்டம் நோக்கமாகக் கொண்டுள்ளது.
- ❖ இந்தத் திட்டத்தின் ஒன்பதாம் கட்டமானது தமிழ்நாடு மற்றும் புதுச்சேரியில் உள்ள கடலோர மாவட்டங்களுக்கான முன்னெடுப்புகளை உள்ளடக்கும்.
- ❖ புதுக்கோட்டை, தஞ்சாவூர், நாகப்பட்டினம், மயிலாடுதுறை, கடலூர், விழுப்புரம், செங்கல்பட்டு, சென்னை, காரைக்கால் மற்றும் புதுச்சேரி ஆகிய பகுதிகள் இந்தக் கட்டத்தில் சேர்க்கப் பட்டுள்ளன.
- ❖ 'சாகர் பராக்கிரமா' திட்டத்தின் முதல் எட்டு கட்டங்கள் எட்டு கடலோர மாநிலங்கள் மற்றும் ஒன்றியப் பிரதேசங்களில் அமைந்த 4,115 கி.மீ. அளவிலான பகுதிகளில் செயல்படுத்தப் பட்டன.

ஆளில்லா விமானங்கள் (திருத்தம்) விதிகள், 2023

- ❖ இந்தியப் பொது விமானப் போக்குவரத்து அமைச்சகமானது 2023 ஆம் ஆண்டு ஆளில்லா விமானங்கள் (திருத்தம்) விதிகளை அறிமுகப்படுத்தியுள்ளது.
- ❖ 2030 ஆம் ஆண்டிற்குள் இந்தியாவை உலகளாவிய ஆளில்லா விமான உற்பத்தி மையமாக நிறுவும் நோக்குடன் நாடு முழுவதும் ஆளில்லா விமானச் செயல்பாடுகளை தாராளமயமாக்குதல், ஊக்குவித்தல் மற்றும் நெறிப்படுத்துதல் ஆகியவற்றை இது ஒரு நோக்கமாகக் கொண்டுள்ளது.

- ❖ தொலைதூரத்தில் இருந்து இயக்குவதற்கான சான்றிதழைப் பெறுவதற்கு முன்பு இருந்த கடுமையான நிபந்தனைகளைத் தளர்த்துவது இந்தத் திருத்தங்களின் மூலம் கொண்டு வரப்பட்ட மிக முக்கியமான மாற்றங்களில் ஒன்றாகும்.
- ❖ முன்னதாக, இந்த முக்கியமான ஆவணத்திற்கு விண்ணப்பிக்க கடவுச் சீட்டு கட்டாயமாக இருந்தது.
- ❖ இது ஏராளமான ஆளில்லா விமான இயக்குனர்களுக்கு, குறிப்பாக கிராமப்புறங்கள் மற்றும் வேளாண் துறையில் உள்ளவர்களுக்கு தடையாக இருந்தது.
- ❖ ஒருவர் தற்போது அரசாங்கத்தால் வழங்கப்பட்ட அடையாளச் சான்று மற்றும் வாக்காளர் அடையாள அட்டை, குடும்ப அட்டை அல்லது ஓட்டுநர் உரிமம் போன்ற முகவரிச் சான்றிதழைப் பயன்படுத்தி இனி இந்தச் சான்றிதழுக்கு விண்ணப்பிக்க செய்யலாம்.
- ❖ டிஜிட்டல் ஸ்கை என்ற இணைய தளத்தில் பதிவு செய்யப்பட்ட செல்லுபடியாகும் தொலை தூரத்தில் இருந்து இயக்குவதற்கான இயக்குநர் சான்றிதழை வைத்திருக்கும் நபர்கள் மட்டுமே இந்தியாவில் ஆளில்லா விமானங்களை இயக்க அங்கீகரிக்கப் படுவார்கள்.
- ❖ இருப்பினும், வணிக ரீதி சாராத ஆளில்லா விமானப் பயன்பாட்டிற்கு, 2 கிலோ வரை எடையுள்ள ஆளில்லா விமானங்களுக்கு இந்தச் சான்றிதழ் தேவையில்லை.



சுற்றுச்சூழல் செய்திகள்

படிஸ் லிமாகுமி

- ❖ அறிவியலாளர்கள் நாகாலாந்தின் மிலாக் நதியில் சமீபத்தில் ஒரு புதிய மீன் இனத்தைக் கண்டுபிடித்துள்ளனர்.
- ❖ படிஸ் லிமாகுமி எனப்படும் புதிதாகக் கண்டுபிடிக்கப்பட்ட இந்த மீன் இனத்திற்கு நாகாலாந்தின் ஃபஸல் அலி கல்லூரியின் விலங்கியல் துறைத் தலைவர் லிமாகுமி என்பவரது நினைவாக பெயரிடப்பட்டது.
- ❖ இந்தியா, வங்காளதேசம், நேபாளம், பாகிஸ்தான், தாய்லாந்து மற்றும் மியான்மர்

ஆகிய நாடுகளில் உள்ள வடிகால்கள் மற்றும் தேங்கி நிற்கும் நீர்நிலைகளில் இந்த உண்ணக் கூடிய மீன் இனங்கள் காணப்படுகின்றன.

- ❖ படிஸ் குடும்பத்தைச் சேர்ந்த மீன்கள் அதன் நிறத்தை மாற்றும் தன்மைக்காக பச்சோந்தி மீன் என்றும் அழைக்கப்படுகின்றன.
- ❖ இது அவை மன அழுத்தத்தில் இருக்கும் போது சுற்றுப்புறத்துடன் ஒன்றி வாழ உதவுகிறது.



மாநிலச் செய்திகள்

PUSA-44 நெல் ரகத்திற்குத் தடை

WHY PR126 IS CLAIMED TO BE BETTER THAN PUSA44		File photo	CURRENT SITUATION
 <p>Days saved 37</p>	<p>Saving from tractors ₹5,199</p>		<p>> In 2022, PUSA44 sowed over 33%</p>
 <p>Irrigation 9 days</p>	<p>Net profit per acre ₹102</p>		<p>> In 2023, PUSA44 sowed over 22%, PR126 over 33%</p>
 <p>Fertiliser saved ₹442 per acre</p>			<p>> Earlier this week, PUSA44 banned by Punjab government for next year</p>
 <p>Pesticides saved 1,076 per acre</p>			<p>> Scientists support varieties to avoid larger risks, so other Grade A variety like PR121 being promoted too</p>
 <p>Labour saved ₹1,395 per acre</p>			<p>> PUSA44 was introduced in 1994, against recommendation of several scientists</p>
<p>EXPECTED BENEFITS</p> <p>> Less water consumption, so groundwater level may improve</p> <p>> Less stubble is produced</p>		<p>> Consumes less time; early harvest; almost similar profit</p> <p>> More window for farmers to manage stubble</p>	<p>> Needed more water, took more time to harvest</p> <p>> Produced more stubble due to high productivity</p> <p>> PR126 being produced as solution to primarily address the water crisis</p> <p>PR126 developed by Punjab Agricultural University, introduced in 2016</p>
		<p>> Punjab aims to cut stubble fires this harvest season by 50%</p> <p>> Last season, there were over 49,000 farm fire incidents</p>	

- ❖ பஞ்சாப் மாநில அரசானது, அடுத்த ஆண்டு முதல் PUSA-44 நெல் ரகத்தை பயிரிட தடை விதிக்க உள்ளது.
- ❖ PUSA-44 என்ற நெல் ரகமானது, 1993 ஆம் ஆண்டில் டெல்லியில் உள்ள இந்திய வேளாண் ஆராய்ச்சிச் சபையினால் (ICAR) உருவாக்கப்பட்டது.
- ❖ 2010 ஆம் ஆண்டுகளின் இறுதியில் பஞ்சாப் முழுவதும் உள்ள விவசாயிகளிடையே பெருமளவில் இது பிரபலமானது.

- ❖ நெல் சாகுபடி செய்யப்பட்ட மொத்த நிலப்பரப்பில் சுமார் 70 முதல் 80% பரப்பளவில் இந்த நெல் ரகம் பயிரிடப்பட்டது.
- ❖ இருப்பினும், நிலத்தடி நீர் மட்டம் குறைந்து வருவதால், வேளாண் துறையானது இந்த நெல் ரகத்தினைப் பயிரிட வேண்டாம் என்று தடை விதிக்கத் தொடங்கியது.
- ❖ PUSA-44 நெல் ரகமானது ஒரு ஏக்கருக்குக் கிட்டத்தட்ட 85 முதல் 100 மான் (34 முதல் 40 குவிண்டால்கள்) வரை மகசூல் தருவதாகவும், மற்ற நெல் ரகங்களின் சராசரி மகசூல் ஏக்கருக்கு 28 முதல் 30 குவிண்டால்கள் மட்டுமே தருவதாகவும் என்று விவசாயிகள் கூறுகின்றனர்.
- ❖ ஒரு நீண்ட கால பயிர் ரகமான PUSA-44 என்ற இந்த நெல் முதிர்ச்சி அடைய சுமார் 160 நாட்கள் ஆகும்.
- ❖ இது மற்ற ரகங்களின் முதிர்வு நாட்களை விட சுமார் 35 முதல் 40 நாட்கள் அதிகம் ஆகும்.
- ❖ இதற்கு 5 முதல் 6 வரையிலான கூடுதல் பாசன சுழற்சி தேவைப்படுகிறது.
- ❖ குறுகிய கால நெல் ரகங்களை விட இந்த நெல் ரகம் தோராயமாக 2% அதிக பயிர்த் தாளடிகளை உருவாக்குகிறது.
- ❖ எனவே, பஞ்சாபில் பயிர்த் தாளடி எரிப்புப் பிரச்சனையில் இது அதிகப் பங்கினை கொண்டுள்ளது.


கடமா பாலடைக் கட்டிக்குப் புவிசார் குறியீடு



- ❖ அருணாச்சலப் பிரதேசத்தைச் சேர்ந்த மூன்று உள்ளூர்த் தயாரிப்புகளுக்கு மதிப்பு மிக்க புவிசார் குறியீடு வழங்கப் பட்டுள்ளது.
- ❖ அவை கடமா பாலடைக்கட்டி (சுர்பி), காந்தி அரிசி மற்றும் டாங்சா ஜவுளி ரகம் ஆகியவையாகும்.
- ❖ அருணாச்சலி கடமாவின் பாலில் இருந்து சுர்பி தயாரிக்கப்படுகிறது.
- ❖ இது அம்மாநிலத்தின் மேற்கு கமெங் மற்றும் தவாங் மாவட்டங்களில் காணப்படும் ஒரு தனித்துவமான இனமாகும்.
- ❖ இது ப்ரோக்பாஸ் எனப்படும் பழங்குடி யாக் கால்நடை மேய்ப்பாளர்களால் வளர்க்கப் படுகிறது.
- ❖ அவர்கள் கோடைக்காலத்தில் தங்கள் கடமாக்களுடன் சேர்ந்து உயர்வான இடங்களுக்கும் (10,000 அடி மற்றும் அதற்கு மேற்பட்ட உயரத்தில்) இடம் பெயர்ந்து, குளிர்காலத்தில் நடுத்தர உயரமான மலைப் பகுதிகளுக்கும் சென்று வசிக்கின்றனர்.

- ❖ கோடை காலத்தில் கடமா இனங்கள் குறைந்த உயரத்தில் அமைந்த நிலப்பரப்பில் உயிர் வாழ முடியாது.
- ❖ எனவே அவற்றை 13,000 அடிக்கு அப்பால் அமைந்த பகுதிகளுக்கு இடம் பெயர்த்த வேண்டும்.
- ❖ நம்சாய் பிராந்தியத்தின் காவ் தை எனப்படும் மெல்லத் தக்க வகையிலான ஒரு வகை ஒட்டும் அரிசி ரகம் ஆகும்.
- ❖ இது பாரம்பரிய காம்ப்தி பழங்குடி விவசாயிகளால் பயிரிடப்படுகிறது.
- ❖ சாங்லாங் மாவட்டத்தின் டாங்சா பழங்குடியினரின் ஜவுளிப் பொருட்கள் அவற்றின் கண்கவர் வடிவமைப்புகள் மற்றும் வண்ணங்களுக்குப் புகழ் பெற்றவை.

மத்தியப் பழங்குடியினர் பல்கலைக்கழகம் - தெலுங்கானா



myGov
4 Oct, 2023

Transforming Tribal Education

Amendment to the Central Universities Act, 2009 to set up **Sammakka Sarakka Central Tribal University** Approved

- Provision of funds of ₹889.07 crore
- New University will **improve access & quality of higher education in Telangana**
- Provide research facilities in tribal art, culture & knowledge for benefit of tribal population

The infographic features two images: the top one shows children painting on easels, and the bottom one shows a group of people, including a woman in a red headscarf and a man with a white beard, engaged in a discussion.

- ❖ தெலங்கானாவின் முலுகு மாவட்டத்தில் சம்மக்கா சரக்கா மத்திய பழங்குடியினர் பல்கலைக் கழகத்தினை அமைப்பதற்கு மத்திய அமைச்சரவை ஒப்புதல் அளித்து உள்ளது.
- ❖ தெலுங்கானாவில் உள்ள மத்திய பழங்குடியினர் பல்கலைக்கழகத்திற்கு பழங்குடியின தெய்வங்களான சம்மக்கா மற்றும் சரக்கா ஆகியோரின் நினைவாக பெயரிடப்படுகிறது.
- ❖ சம்மக்கா சரக்கா ஜாதரா உலகின் மிகவும் பிரபலமானப் பழங்குடி திருவிழாக்களில் ஒன்றாகும்.
- ❖ ஆந்திரா, மத்தியப் பிரதேசம், சத்தீஸ்கர், ஒடிசா, மகாராஷ்டிரா, கர்நாடகா மற்றும் ஜார்க்கண்ட் உள்ளிட்ட பல்வேறு பழங்குடியினர் மற்றும் பழங்குடியினர் சாராத சமூகங்களைச் சேர்ந்த சுமார் 1.5 கோடி பக்தர்கள் இந்த விழாவில் பங்கேற்கின்றனர்.

- ❖ இது பெரும்பாலும் பழங்குடியினரின் கும்பமேளா என்று குறிப்பிடப் படுகிறது.


முக்கிய தினங்கள்

உலக அஞ்சல் தினம் - அக்டோபர் 09



- ❖ 1874 ஆம் ஆண்டு சுவிட்சர்லாந்தின் பெர்ன் நகரில் உலக அஞ்சல் ஒன்றியம் நிறுவப் பட்டதை நினைவு கூரும் வகையில் இந்த நாள் கொண்டாடப்படுகிறது.
- ❖ 1969 ஆம் ஆண்டு ஜப்பானின் டோக்கியோ நகரில் நடைபெற்ற உலக அஞ்சல் ஒன்றிய மாநாட்டினால் முதன்முதலில் உலக அஞ்சல் தினம் அறிவிக்கப் பட்டது.
- ❖ இந்தியாவில், அக்டோபர் 09 முதல் அக்டோபர் 15 ஆம் தேதி வரை கொண்டாடப்படும் தேசிய அஞ்சல் வாரத்தின் தொடக்கத்தை இந்த நாள் குறிக்கிறது.
- ❖ 2023 ஆம் ஆண்டிற்கான இந்தத் தினத்தின் கருத்துரு "நம்பிக்கைக்காக ஒன்றிணைதல்: பாதுகாப்பான மற்றும் இணைந்த எதிர்காலத்திற்காக ஒத்துழைத்தல்" என்பதாகும்.

இந்திய வெளியுறவுப் பணி தினம் - அக்டோபர் 09



- ❖ இந்திய அரசாங்கம் ஆனது, 1946 ஆம் ஆண்டு அக்டோபர் 09 ஆம் தேதியன்று இந்திய வெளியுறவுப் பணியை நிறுவியது.
- ❖ இந்தியாவின் அரசு முறை, தூதரக மற்றும் வணிகப் பிரதிநிதித்துவத்திற்கான முக்கிய அமைப்பினை உலகளவில் இந்த நாள் கௌரவிக்கின்றது.



- ❖ ஆங்கிலேய ஆட்சியின் போது, "வெளிநாட்டு ஐரோப்பிய நாடுகளுடனான பல்வேறு தொடர்புகளை மேலாண்மை செய்வதற்காக வெளியுறவுத் துறை உருவாக்கப்பட்டது.
- ❖ இந்திய வெளியுறவுப் பணி அதிகாரிகள் உள்நாட்டிலும் வெளிநாட்டிலும் இந்திய நலன் சார்ந்த கருத்துக்களைப் பிரதிநிதித்துவப்படுத்தும் தொழில்முறை தூதர்கள் ஆவர்.

